



INTERNATIONAL JOURNAL OF CREATIVE RESEARCH THOUGHTS (IJCRT)

An International Open Access, Peer-reviewed, Refereed Journal

भारतीय समाज में महिला सशक्तिकरण एवं सरकारी प्रयास

डॉ० रागिनी सोनकर
सहायक आचार्य— हिन्दी
बी०एड० विभाग—स्नातकोत्तर महाविद्यालय,
पट्टी, प्रतापगढ़ (उ० प्र०)

सारांश—

सशक्तिकरण सामाजिक विकास की मुख्य प्रक्रिया है जो महिलाओं को ग्रामीण समुदाय के आर्थिक, राजनीतिक और सामाजिक सतत विकास में भाग लेने में सक्षम बनाती है। आज महिलाओं का सशक्तिकरण 21वीं सदी की सबसे महत्वपूर्ण चिन्ताओं में से एक बना है लेकिन व्यवहारिक रूप से महिला सशक्तिकरण अभी भी वास्तविकता का एक भ्रम है। भारतीय समाज में महिलाओं को एक तरफ तो सरस्वती, लक्ष्मी जैसी माना जाता है तो दूसरी तरफ उनका शोषण करने में भी पीछे नहीं रहता है। भारत में महिला अस्मिता और उसकी सुरक्षा, अधिकारों और सम्मान को लेकर आन्दोलन हुए हैं, परन्तु उन्हें पुरुष समाज की ओर से जितना समर्थन मिलना चाहिए नहीं मिला। घर परिवार और समाज में वाजिब सम्मान के लिए उसे लम्बा संघर्ष करना पड़ता है। बाहर एवं घर परिवार में हो रही हिंसा को मिटाए बिना समाज में महिला सशक्तिकरण का स्वप्न कभी पूरा नहीं हो सकता है।

महिलाओं का सशक्तिकरण अनिवार्य रूप से समाज में पारम्परिक रूप से वंचित महिलाओं की आर्थिक, सामाजिक एवं राजनीतिक उत्थान की प्रक्रिया हम अपने दैनिक जीवन में देखते हैं कि कैसे महिलाएं विभिन्न सामाजिक बुराइयों का शिकार बनते हैं। महिला सशक्तिकरण संसाधनों के लिए महिलाओं की क्षमता का विस्तार करने और राजनीतिक जीवन विकल्प बनाने का महत्वपूर्ण साधन है। यह उन्हें सभी प्रकार की हिंसा से बचाने की प्रक्रिया है। महिला सशक्तिकरण का अर्थ है, महिलाओं में आत्म सम्मान, आत्म निर्भरता व आत्मविश्वास जागृत करना है। महिला सशक्तिकरण के लिए वर्तमान में सबसे बड़ी आवश्यकता उनको अपने अधिकारों एवं कर्तव्यों के प्रति सजग होने की है। राजनीतिक सामाजिक शैक्षिक, आर्थिक शक्ति को बढ़ाना है। महिलाएं हर अर्थव्यवस्था का अभिन्न अंग हैं किसी राष्ट्र का सर्वांगीण विकास और समांजस पूर्ण विकास तभी संभव होगा जब महिलाओं को पुरुषों के साथ प्रगति में समान भागीदार माना जाएगा। भारत में महिला सशक्तिकरण अलग-अलग चरों पर बहुत अधिक निर्भर है। जिसमें भौगोलिक स्थिति, शैक्षिक स्थिति और उम्र शामिल है। स्वास्थ्य, शिक्षा, आर्थिक अवसर लिंग आधारित हिंसा और राजनीतिक भागीदारी सहित कई क्षेत्रों में राष्ट्रीय, राज्य एवं स्थानीय (पंचायत) स्तरों पर महिला सशक्तिकरण नीतियां मौजूद हैं। सशक्त महिलाएं अपने खुद के विकास की एजेन्ट बन जाती हैं। अपने स्वयं के एजेन्ट को निर्धारित करने के लिए विकल्पों का प्रयोग करने में सक्षम हो जाती हैं और समाज में अपने अधीनस्थ स्थिति को चुनौती देने के लिए पर्याप्त रूप से मजबूत हो जाती हैं।

कोई भी राष्ट्र तभी विकास कर सकता है, जब उसकी लगभग आधी आबादी जो कि महिलाओं की है, को आर्थिक, सामाजिक, राजनीतिक, शैक्षणिक व धार्मिक आदि समस्त क्षेत्रों में सशक्त किया जाए। अरस्तू के शब्दों में “किसी भी राष्ट्र की स्त्रियों की उन्नति व अवनति पर ही उस राष्ट्र की उन्नति व अवनति निर्भर है। महिलाओं का समर्थ होना निरन्तर विकास की बुनियाद है। समर्थ होने पर ही महिलाएं अपने जीवन की सभी पहलुओं पर पूरा नियंत्रण पा सकती हैं। अतएव जब उनके जीवन और आजीविका के भौतिक आधार को सुदृढ़ नहीं किया जाता तब तक महिलाएं समर्थ नहीं

हो सकेंगी।¹⁵ समाज के सन्दर्भ में नारी की स्थिति युगानुयुग परिवर्तनशील बनी रही है। नारी की महत्ता और गौरव एवं उसका वर्चस्व और गरिमा कभी उच्च से उच्चतर हो रही है, तो कभी उसमें ह्रास परिलक्षित होता है। एक सा स्वरूप उसका कभी नहीं रहा। आज नारी की जो सामाजिक और स्थिति है। 'कल' वैसी न थी, यह अन्य बात है, कि नारी अपनी विद्यमान अवस्था को अतीत की अपेक्षा उन्नत मानती है।¹⁶

प्रत्येक रूप में नारी की भौति भौति की पात्रता अभिनीत करनी पड़ती है। चूंकि आज की नारी का कार्यक्षेत्र परिवार तक ही सीमित नहीं रह गया है। उसे अपने कार्यस्थल पर भी अनेक रूपों में अपना दायित्व भली-भौति निर्वहन करना पड़ता है। इस प्रकार एक ही नारी को एक ही दिन में कई प्रकार की भूमिका निभानी पड़ती है। आजकल की कामकाजी नारी के रूप में अत्यधिक विस्तृत हो चुके हैं। अतः स्पष्ट है, कि नारी शक्तिरूपा है, जगत जननी है। नारी के संबंध में यहा तक कहा गया है, कि उसमें पृथ्वी के समान क्षमा सूर्य के समान तेज, समुद्र के समान गंभीरता, चन्द्रमा के समान शीतलता एवं पर्वत के समान उच्चता के दर्शन होते हैं। अस्तु कहा जा सकता है कि युग चाहे जो भी हो संसार की तरक्की नारी के विकास पर ही आधारित है। समाज में जब तक नारी को उचित आदर प्राप्त नहीं होगा उसका विकास सम्भव नहीं, उसके विचार में नारी को ऐसी स्थिति में लाना होगा जहां वह अपने समस्याओं को अपने तरीके से समाधान स्वम कर सके और भारत की नारी ऐसा करने में उतनी ही समर्थ है। जितनी विश्व की अन्य देशों की महिलाएं। भारत में इंदिरा गांधी और अहिल्याबाई जैसे निर्भीक नारी की परम्परा को जारी रखना होगा। नारी शिक्षा को विस्तार और धर्म को केन्द्रीय स्थान देकर इसका चरित्र निर्माण और ब्रम्हचर्य रक्षा में दूर तक प्रभाव पड़ेगा।

शिक्षा महिला सशक्तिकरण में सबसे मुख्य भूमिका शिक्षा निभा सकती है। शिक्षा मनुष्य के आचार विचार व्यवहार सभी में परिवर्तन कर देती है। शिक्षा स्त्रियों के सर्वांगीण विकास, समाज की चर्तुभुजी उन्नति और सभ्यता की बहुमुखी विविध क्षेत्रों में परिवर्तन कर देती है। शिक्षा महिला सशक्तिकरण में मील का पत्थर साबित हो सकती है। महिला शिक्षा शिक्षा के क्षेत्र में सुधार हेतु सुझाव देने के लिए 1958 में देशमुख समिति का गठन किया गया, इस समिति ने महिला शिक्षा के विस्तार हेतु अनेक उपाय बताए। इसके बाद महिला शिक्षा के संबंध में पुनः विस्तार से सुझाव देते हुए 1962 में हंसा मेहता समिति का गठन किया। इसके बाद कोटारी आयोग (1964-66) ने स्त्री पुरुषों के लिए भिन्न भिन्न पाठ्यक्रमों का सुझाव दिया। साथ ही कोटारी आयोग ने प्रथम 10 वर्षीय शिक्षा हेतु आधारभूत पाठ्यचर्चा प्रस्तुत की। इसका प्रभाव यह हुआ कि भिन्न भिन्न प्रांतों में स्त्री-शिक्षा को भिन्न-भिन्न रूप में संगठित किया गया। इन सब विशेषताओं को पूरा करने के लिए 1986 में राष्ट्रीय शिक्षा नीति की घोषणा की गई। शिक्षा में कोई भेद नहीं किया जाएगा नारी को पुरुषों के समान शिक्षा प्राप्त करने का अधिकार होगा इसके अलावा स्त्रियों को विज्ञान, तकनीकी और मैनेजमेंट की शिक्षा के लिए प्रोत्साहित किया जाएगा। 2 अक्टूबर 1964 को शिक्षा आयोग के उद्घाटन भाषण में श्री एमसी. छागला (तत्कालीन केन्द्रीय शिक्षा मंत्री) ने भी संकेत किया था – “एक शिक्षित नारी का प्रभाव चमत्कारी होता है और उसका प्रभाव समाज पर प्रभावकारी होता है। अतः महिला शिक्षा बहुत ही आवश्यक है।”

महिला सशक्तिकरण हेतु सरकारी प्रयास

- 1 नवंबर 1999 में प्रारंभ 'पढ़ना-बढ़ना आंदोलन' अत्यधिक सफल रहा। इस योजना के अंतर्गत एक निरक्षर को पुनः साक्षर करने पर 100 रु. गुरु दक्षिणा का प्रावधान था, वह कारगर साबित हुआ।
2. निरक्षर महिलाओं को साक्षर बनाने के लिये यथासंभव स्थानीय स्तर पर उपलब्ध शिक्षित स्वयं-सेवकों को दायित्व सौंपा गया।
3. महिलाओं के नवसाक्षर होने के बाद उनके सशक्तिकरण की दिशा में महिला स्व-सहायता समूहों के गठन को बढ़ावा दिया गया। साक्षरता अभियान के माध्यम से अब तक राज्य में लगभग 2-3 हजार महिला व सहायता समूह विभिन्न जिलों में गठित किए जा चुके हैं।
4. अनुसूचित जाति-जनजाति तथा पिछड़े वर्ग की बालिकाओं, विशेषतः गरीबी रेखा के नीचे जीवन-यापन करने वाले परिवारों की बालिकाओं को निःशुल्कध्या संभव न्यूनतम शुल्क पर शिक्षा सुलभ कराना।

5. व्यावसायिक एवं व्यवसायोन्मुखी परामर्श एवं प्रशिक्षण (जो केवल महिलाओं पर केन्द्रित हो) का आयोजन ताकि वे अपनी योग्यताओं एवं रुचियों के अनुरूप पाठ्यक्रमों का चयन कर सकें।
6. महिलाओं के नवसाक्षर होने के बाद उनके सशक्तिकरण की दिशा में महिला स्व-सहायता समूह के गठन को बढ़ावा दिया गया। साक्षरता अभियान के माध्यम से अब तक राज्य में लगभग 2-3 हजार महिला स्व-सहायता समूह विभिन्न जिला में गठित किये जा चुके हैं।
7. महिलाओं को आर्थिक स्वावलंबन प्रदान करने के लिए उनके निजी बचत खाते, बैंको, डाकघरों में खोलने को प्राथमिकता दी गई।
8. साक्षरता अभियान क्रियान्वयन से जुड़ी जिला स्तर से लेकर ग्राम स्तर से लेकर ग्राम स्तर तक की समस्त समितियों में महिलाओं की भागीदारी 30-35 प्रतिशत तक सुनिश्चित की गई।
9. आकाशवाणी रायपुर, अम्बिकापुर, जगदलपुर, बिलासपुर के समय-समय पर महिला साक्षरता को सफल बनाने के लिए विभिन्न कार्यक्रमों का प्रसारण किया गया।
10. शैक्षणिक पाठ्यक्रमों में नैतिक मूल्य (मूल्य आधारित) शिक्षा के समावेश हेतु आवश्यक उपाय किये गये।
11. शैक्षणिक पाठ्यक्रमों में छत्तीसगढ़ राज्य की महिला विभूतियों एवं महिलाओं से संबंधित सांस्कृतिक एवं ऐतिहासिक आख्यानों को सम्मिलित करना।
12. बालिकाओं को वैज्ञानिक व तकनीकी शिक्षा दिये जाने हेतु प्रोत्साहन।
13. 1 जनवरी 1997 से पूरे प्रदेश में 'शिक्षा गारंटी योजना' शुरू की। इस योजना का सफल क्रियान्वयन हो इसका जिम्मा पंचायती राज व्यवस्था को सौंपा गया। पंचायती राज व्यवस्था द्वारा किये गये प्रयासों से प्रदेश की शिक्षा व्यवस्था में क्रांतिकारी परिवर्तन आए।

आज हम सभी स्व० इंदिरा गांधी को लौह नारी के रूप में स्मरण करते हैं। बैंको का राष्ट्रीयकरण और बंगलादेश का निर्माण यह इंदिरा गांधी जैसी सशक्त नारी की देन है। आज देश के प्रथम नागरिक "राष्ट्रपति" के रूप में श्रीमती प्रतिभा पाटिल रह चुकी। वर्तमान में श्रीमती द्रौपदी मुर्मू राष्ट्रपति के पद पर आसीन हैं जो कि महिला सशक्तीकरण का जीता जागता उदाहरण है। कांग्रेस की सत्ता संगठन को सम्हालने वाली अध्यक्ष सोनिया गॉंधी हैं भाजपा में सशक्त वक्ता स्व० सुषमा स्वराज रही हैं। दिल्ली में शीला दीक्षित मुख्य मंत्री के पद पर आसीन रही हैं। वर्तमान में रेखा गुप्ता देश का गौरव बढ़ा रही हैं। उ०प्र० में सुश्री मायावती मुख्यमंत्री का दयित्व निभा चुकी है। समाज सेवा, शिक्षा, खेल, कला एवं राजनीति अन्य क्षेत्रों में नारियां भारतीय समाज के प्रत्येक वर्ग से बढ़चढ़कर हिस्सा ले रही हैं। माननीय यशस्वी प्रधानमंत्री नरेन्द्र मोदी की भी सक्रिय भूमिका है महिलाओं के अधिकारों को लेकर नारी शक्ति वंदन अधिनियम।

निष्कर्ष:-

महिलाओं का सामाजिक एवं पारिवारिक जीवन में एक महत्वपूर्ण स्थान है, इनके बिना परिवार या समाज की कल्पना नहीं की जा सकती। परिवार एवं समाज में इनका योगदान अतुलनीय है। महिलाएं समाज व परिवार की मार्गदर्शक हैं, युवा पीढ़ी की सफलता की श्रोताधार हैं, परिवार की पथ प्रदर्शक हैं। अविष्कारी मस्तिष्क तो नारी के पास सदैव रहा है। परन्तु समय के साथ-साथ मस्तिष्क इस प्रकार के विचार करने पर विराम लगा दिया अब उन्हें इस अविष्कारी विचार को पुनः प्रारम्भ करना होगा एवं अपने द्वारा उत्पन्न समाज को फिर से उन्हें राह बताना होगा। तभी समाज में समानता आएगी। नारी शक्ति बंधन अधिनियम भारतीय महिलाओं के सशक्तिकरण के लिए एक महत्वपूर्ण कानूनी कदम है। इसके जरिए महिलाओं को उनके अधिकार और स्वतंत्रता की रक्षा का आश्वासन मिलता है। हालांकि, इस अधिनियम के पूर्ण रूप से सफल होने के लिए समाज में महिलाओं के प्रति सोच में बदलाव लाने की जरूरत है। जागरूकता, शिक्षा, और कानूनी सुरक्षा के माध्यम से महिलाओं को सशक्त बनाया जा सकता है, जिससे वे समाज में स्वतंत्र रूप से और सम्मान के साथ जीवन यापन कर सकें।

संदर्भ सूची –

1. सिंह गौरव, महिला सशक्तिकरण हेतु सरकारी प्रयास एवं संवैधानिक व्यवस्थायें, आन्वीक्षिकी (शोधपत्रिका), 2013, पृ. 64,
2. टी. राधाकृष्ण, मध्यप्रदेश महिला नीति भेपाल, 1997, पृ. 11,14,
3. आचार्य सम्राटश्री देवेन्द्रमुनी जी, भारतीय वाडमय में नारी, नई दिल्ली, 2006 पृ. 24,
4. श्रीवास्तव रागिनि, आधुनिक समाज एवं महिलाएं इंदौर, 2011, पृ. 21,
5. जसटा हरिराम, आधुनिक भारत में शैक्षिक चिन्तन, दिल्ली 1992, पृ. 21
6. सूरजन ललित, पूर्वोक्त, पृ. 114
7. मेहता, बी.के, और दुबे, राकेश कुमार, पूर्वोक्त, पृ. 114
8. वही
9. हरिभूमि, 25 मार्च, 2010, पृ.10
10. पाण्डे मनोज कुमार, नारी साम्राज्य, विश्वभारती प्रकाशन , 2008 पृ. 120
11. मेनन, नंदिता। **Gender and Law in India**। समल प्रकाशन, 2018।
12. अग्रवाल, बिन्धु। **Empowering Women in the Indian Context**। ऑक्सफोर्ड बुक कंपनी, 2020।